



పద్మావతికాలనీ పార్కులో ఓపెన్జిమ్



కావేరమ్మపేటలోని నల్లచెరువు మినీట్యాంక్బండ్ వద్ద ఏర్పాటు చేసిన 'మన లవ్ జడ్చర్ల' లోగో

జడ్చర్ల.. 'ప్రగతి' ఖిల్లా

జడ్చర్ల/జడ్చర్ల టౌన్, అక్టోబర్ 16: ప్రత్యేక రాష్ట్రం ఏర్పడిన తరువాత జడ్చర్ల నియోజకవర్గం అభివృద్ధి పథంలో దూసుకెళ్తున్నది. జడ్చర్ల నియోజకవర్గంలోని అన్ని మండల కేంద్రాలు, గ్రామాలు అభివృద్ధి చెందడమే లక్ష్యంగా సీఎం కేసీఆర్ రూ.కోట్ల నిధులను వెచ్చిస్తున్నారు. మిషన్ కాక తీయ, మిషన్ భగీరథ, రైతువేదికలు, రిజర్వాయర్ల నిర్మాణం, పట్టణ, పల్లె ప్రగతి, నిరంతర ఉచిత విద్యుత్, హరితహారం, రోడ్లు, వైకుంఠధామాలు, డబుల్ బెడ్రూం ఇండ్లు, కల్యాణలక్ష్మి, పాదీముబారక్, ఆసరా పంచస్థం వంటి సంక్షేమ, అభివృద్ధి కార్యక్రమాలను పకడ్బందీగా అమలు చేస్తున్నారు. పాలమూరు-రంగారెడ్డి ఎత్తిపోతల పథకంలో భాగంగా జడ్చర్ల మండలంలోని ఉదండాపూర్ గ్రామం వద్ద 16 టీఎంసీలతో రిజర్వాయర్ నిర్మిస్తున్నారు. ఈ రిజర్వాయర్ పూర్తయితే నియోజకవర్గంలోని దాదాపు 1.50 లక్షల ఎకరాలు సాగులోకి రానున్నాయి. నియోజకవర్గంలో దాదాపు రూ.100 కోట్లతో మిషన్ కాక తీయ పథకం కింద పూడికను తీయడంతోపాటు చెరువుల కట్టలను పటిష్టం చేశారు. దీంతో చెరువుల్లో నీటి నిల్వ సామర్థ్యం పెరిగింది. భూగర్భజలాల పైపైకి రావడంతో సాగుకు ఇబ్బందుల తొలగాయి. నియోజకవర్గంలో రూ.6.40 కోట్లతో 32 రైతువేదికలను నిర్మించడంతో అన్నదాతలకు వ్యవసాయాధికారులు సాగులో మోక్షపల నేర్పిస్తున్నారు. రైతులందరూ కలిసి సమావేశాలు ఏర్పాటుచేసుకొని సాగుగురించి చర్చించుకోవడం అవకాశం కలిగింది. రైతుబంధు కో ఆర్డినేటర్లు అధికారులు, రైతులకు మద్దతు అనుసంధానకర్తలూ పని చేస్తున్నారు. దీంతో రైతులు వ్యవసాయ కార్యాల

యాలకు వెళ్లాల్సిన అవసరం లేకుండా పోయింది. ఎమ్మెల్యే లక్ష్మారెడ్డి జడ్చర్ల అభివృద్ధి లక్ష్యంగా పనిచేస్తుండడంతో అభివృద్ధిలో ముందున్నది. దాదాపు రూ.100కోట్లకు పైగా నిధులతో జడ్చర్ల మున్సిపాలిటీని అభివృద్ధి చేశారు. మినీట్యాంక్ బండ్లు, సీసీ, బీటీ రోడ్లు, రహదారుల విస్తరణ, డ్రైనేజీలు, పార్కులు, పెద్దగుట్టను పర్యాటక కేంద్రంగా తీర్చిదిద్దడం వంటి పనుల చేపట్టారు. కావేరమ్మపేట వద్ద ఉన్న నల్ల చెరువును రూ.4కోట్లతో, నల్లకుంటను రూ.2 కోట్లతో మినీ ట్యాంక్ బండ్లుగా తీర్చిదిద్దారు. మన ఊరు-మన బడి కింద పాఠశాలలో అన్ని రకాల మౌలిక వసతులు కల్పించారు. ప్రభుత్వ దవాఖానల్లో అన్ని రకాల సేవలు అందుబాటులోకి రావడంతో పేదలకు మెరుగైన వైద్యం అందుతున్నది. వైకుంఠధామాలు నిర్మించడంతో ఖననం చేసేందుకు ఇబ్బందులు తొలగాయి. జడ్చర్ల, బాలానగర్, రాజాపూర్, మిడ్డిల్ మండలాలలో ప్రవహిస్తున్న దుండు భీ వాగుపై దాదాపు రూ.20-30 కోట్లతో చెక్ డ్యాంలను నిర్మించడంతో భూగర్భజలాలు పెరిగాయి. వాగు పరీసారాల గ్రామాలను చెందిన రైతులకు పుష్కల నీళ్లు లభిస్తున్నాయి. మిషన్ భగీరథ ద్వారా గ్రామాలలో రూ.109కోట్లు, మున్సిపాలిటీలో రూ.60కోట్లతో ఇంటింటికి నల్లాలను బిగించారు. ఇందుకుగానూ 180 కిలోమీటర్ల మేర పైపైలెన్ చేశారు. మిడ్డిల్ మండలానికి ఎంజీకేఎల్ బి ద్వారా సాగునీరందుతున్నది. జడ్చర్లలో రూ.30కోట్లతో వంద పడకలు, బాలానగర్ మండల కేంద్రంలో 30 పడకల దవాఖానలను నిర్మించారు. జడ్చర్ల మండలంలోని పెద్ద ఆదిరాలలో పీహెచ్సీని ఏర్పాటు చేశారు. పల్లె, పట్టణ ప్రగ



మదీనకాలనీలో వేసిన సీసీ రోడ్డు

తితో పల్లెలు, పట్టణాలు సుందరంగా మారాయి. హరితహారం మొక్కలతో ఆహ్లాదం కలుగుతున్నది. పల్లెప్రకృతివనాలు ఏర్పాటు చేయడంతో పల్లె ప్రజలు హాయిగా సేదతీరే అవకాశం లభించింది. గ్రామీణ క్రీడాకారులను ప్రోత్సహించేందుకు గానూ ప్రతి జిపీలో ఎకరా స్థలంలో క్రీడా ప్రాంతాన్ని ఏర్పాటు చేయడంతోపాటు క్రీడా సామగ్రిని అందించారు. ఎమ్మెల్యే లక్ష్మారెడ్డి దివ్యాంగులకు సీఎంసీఆర్ ఫౌండేషన్ ద్వారా త్రివక్రహానాలను పంపిణీచేశారు. దాదాపు పదివేల మందికి ఉచితంగా డైవింగ్ లైసెన్సులు అందజేశారు. నిరుద్యోగ యువతీయువకులకు ఉచితంగా గ్రూప్స్ కోసం రెండు పర్యాయాలు కోచింగ్ ఇచ్చారు. జడ్చర్ల మండలంలోని పోలవల్లి సెజ్ లో పరిశ్రమలు తరలిరావడంతో యువత, నిరుద్యోగులు, స్థానికులకు ఉపాధి, ఉద్యోగావకాశాలు పెరిగాయి. జడ్చర్ల నియోజకవర్గంలో రూ.100కోట్లకు పైగా నిధులతో దాదాపు 2వేల డబుల్ బెడ్రూం ఇండ్లు నిర్మించి.. అర్హులైన పేదలకు పంపిణీ చేశారు. అనారోగ్యం బారిన పడి పైవేట్ దవాఖానల్లో చికిత్స చేయించుకున్న బాధితులకు సీఎం సహాయనిధి కింద ఇప్పటివరకు దాదాపు రూ.70 కోట్లు పంపిణీ చేశారు. కల్యాణలక్ష్మి, పాదీముబారక్ ద్వారా పేదంటి ఆడబిడ్డల పెండ్లిండ్లకు ఆర్థిక సాయం చేశారు. ఇలా ప్రభుత్వ సంక్షేమ పథకాలు ప్రతి ఇంటికి ఒకటి లేదా రెండు అంతకంటే అందుతున్నాయి. జడ్చర్ల నియోజకవర్గంలో వంద మందికి దళితబంధు కింద రూ.10కోట్ల ఆర్థిక సాయం అందించారు. బీసీ బంధు ద్వారా కులవృత్తులకు రూ.లక్ష ఆర్థిక సాయం చేస్తున్నారు. గృహలక్ష్మి పథకానికి దర

ఖాస్తు చేసుకున్న అర్హులకు ప్రాసీడింగ్ లు పంపిణీ చేశారు. **రూ.కోట్ల నిధులతో మున్సిపాలిటీలో అభివృద్ధి..** రూ.300 కోట్లకు పైగా నిధులతో జడ్చర్ల మున్సిపాలిటీలో అభివృద్ధి పనులు చేపట్టారు. 27 వార్డుల్లో సీసీ రోడ్లు, మురుగు కాలుష్యను నిర్మిస్తుండగా.. దాదాపుగా 70 శాతం పనులు పూర్తయ్యాయి. అంతర్గత రహదారులు, అండర్ గ్రౌండ్ డ్రైనేజీ పనులు చేపట్టడంతో అవస్థలు తొలిగిపోయాయి. రూ.40 కోట్లతో 800 డబుల్ బెడ్రూం ఇండ్లు నిర్మించారు. రూ.30 కోట్లతో వంద పడకల దవాఖాన, రూ.6 కోట్లతో ఇంటిగ్రేటెడ్ మార్కెట్ యార్డు, రూ.3 కోట్లతో మున్సిపాలిటీ నూతన కార్యాలయ భవనం, రూ. 2 కోట్లతో అంబేద్కర్ భవనం, రూ.2 కోట్లతో తానీల్వార్ కార్యాలయం, భూసార పరిక్ష కేంద్రం, రూ.కోటి తో వ్యవసాయ శాఖ భవనం, రూ.5 కోట్లతో మినీట్యాంక్ బండ్లు నిర్మించారు. రూ.కోటితో రంగనాయక స్వామి గుట్టను పర్యాటక కేంద్రంగా తీర్చిదిద్దారు. రూ.3 కోట్లతో పార్కుల్లో మౌలిక వసతులు కల్పించారు. 27 వార్డులకుగానూ 17 ఆటోలు, ఏడు ట్రాక్టర్ల ద్వారా చెత్త సేకరించి డంపింగ్ యార్డుకు తరలిస్తున్నారు. మున్సిపాలిటీ అధికారులు, పాలకవర్గ సభ్యులు పారిశుధ్యంపై ప్రజలకు అవగాహన కల్పిస్తున్నారు. దీంతో స్వచ్ఛ మున్సిపాలిటీగా అవార్డును కైవసం చేసుకున్నది. కావేరమ్మపేట వద్ద ఉన్న మినీట్యాంక్ బండ్ పై స్టీల్ లైట్లు, బెంచీలు, వివిధ రకాల మొక్కలు నాటి సుందరంగా ముస్తాబు చేశారు. 'మన జడ్చర్ల' లోగో ఏర్పాటు చేయడంతో నూతన శోభ సంతరించు

కున్నది. జడ్చర్ల నడిబొడ్డున్న ఉన్న నల్లకుంట చెరువును మినీట్యాంక్ బండ్ మార్చే పనులు 70 శాతం పూర్తయ్యాయి. 15 పార్కుల్లో పిల్లలకు ఆటవస్తువులు, యువకుల కోసం ఓపెన్ జిమ్, వాకింగ్ ట్రాక్ ఏర్పాటు చేశారు. రంగనాయక స్వామి గుట్టపైకి వాహనాలు వెళ్లేలా రోడ్ల నిర్మించారు. భక్తుల సౌకర్యార్థం పార్కు కూడా ఉన్నది. జడ్చర్ల పట్టణంలోని నలుదిక్కులా రోడ్లను విస్తరించడంతోపాటు సెంట్రల్ లైటింగ్ ఏర్పాటు చేశారు. దీంతో వాహనదారుల ఇబ్బందులు తొలిగాయి. ప్రధాన కూడళ్లలో మహాత్మాగాంధీ, అంబేద్కర్, నేతాజీ, సర్దార్ వల్లభాయ్ పటేల్ విగ్రహాలతోపాటు స్వాతంత్ర్య సమరయోధుల కాంస్య విగ్రహాలను ఏర్పాటు చేసి సుందరంగా తీర్చిదిద్దారు. జడ్చర్ల పట్టణంలో శుభకార్యాల, సభలు, సమావేశాలు జరుపుకునేందుకు అనువుగా అన్ని కులాలకూ కమ్యూనిటీ భవనాలను నిర్మించారు. జడ్చర్ల మున్సిపాలిటీలో రూ.30 కోట్లతో వందపడకల దవాఖానను అందుబాటులోకి తీసుకొచ్చారు. జిన్న దవాఖానలతో వైద్యసేవలు మరింత చేరువయ్యాయి. రూ.2 కోట్లతో అంబేద్కర్ కళాభవన్ నిర్మించారు. గిరిజన బాలికలకు ప్రత్యేకంగా వసతిగృహాన్ని ప్రారంభించారు. జడ్చర్ల మినీస్టేడియాన్ని అన్ని విధాలుగా అభివృద్ధి చేశారు. వాకర్ కోసం ట్రాక్ తో పాటు ఇండోర్ స్టేడియం నిర్మించారు. జడ్చర్ల ఎమ్మెల్యే లక్ష్మారెడ్డి ప్రత్యేక చొరవతో మినీస్టేడియంలో కల్పించిన సదుపాయాలతో క్రీడాకారులు జాతీయ, రాష్ట్ర స్థాయిలో రాణిస్తున్నారు. జడ్చర్ల నియోజకవర్గంలో అన్ని రకాల వసతులు కల్పించడంతో ప్రజలు హర్షం వ్యక్తం చేస్తున్నారు.

- అభివృద్ధికి కేరాఫ్ గా మారిన నియోజకవర్గం
- సీఎం కేసీఆర్ నేతృత్వంలో రూ.కోట్ల నిధులతో ప్రగతి పరుగులు
- రహదారుల విస్తరణతో తొలగిన ఇబ్బందులు
- దవాఖానలతో చేరువైన వైద్య సేవలు
- మినీట్యాంక్ బండ్ లు, పార్కులతో ఆహ్లాదకర వాతావరణం
- ఉదండాపూర్ రిజర్వాయర్ తో మారనున్న దశ
- ఫలిచిన ఎమ్మెల్యే దాక్టర్ లక్ష్మారెడ్డి కృషి

విద్యాపర్తి..వన పర్తి

- సాంకేతిక విద్యకు పునాది ■ రాష్ట్ర రాజధానికి దీటుగా హయ్యర్ ఎడ్యుకేషన్
- మెడికల్, జేఎన్టీయూలతో కొత్త ఊపు ■ ఊహించని విధంగా ఉన్నత విద్యలు

వనపర్తి, (నమస్తే తెలంగాణ), అక్టోబర్ 16 : వనపర్తి జిల్లా కేంద్రం విద్యా నిలయంగా విరాజిల్లుతుంది. పాలిటెక్నిక్ కళాశాల ఏర్పాటుతో బీజం పడిన క్రమంలో విద్యకు ప్రాముఖ్యత పెరుగుతూ వచ్చింది. కేజీ నుంచి పీజీ వరకు ప్రభుత్వ విద్యలను అందిస్తున్న వనపర్తి ఇటీవలి కాలంలో అనేక కొత్త విద్యా సంస్థలకు నెలవుగా నిలుస్తున్నది. తెలంగాణ రాష్ట్ర ఏర్పాటు అనంతరం గురుకులాలను ఏర్పాటు చేసే నూతన ఒరవడికి సీఎం కేసీఆర్ అంకురార్పణ చేశారు. ఇదే స్ఫూర్తితో బీఆర్ఎస్ ప్రభుత్వం గడిచిన తొమ్మిదేండ్లలో అనేక రంగాల్లో విద్యా సంస్థలను ఏర్పాటు చేస్తూ వస్తున్నది. **మెడికల్, జేఎన్టీయూలతో కొత్త ఊపు** విద్యాభివృద్ధిలో దూసుకుపోతున్న వనపర్తికి

ఇటీవలే ప్రభుత్వ మెడికల్ కళాశాల, జేఎన్టీయూ ఇంజనీరింగ్ కళాశాలలు ఏర్పాటు కావడం కొత్త ఊపును తెచ్చి పెట్టింది. అలాగే అగ్రికల్చర్ బీఎస్సీ, బీఎస్సీ నర్సింగ్ కళాశాలను కూడా ప్రభుత్వం మంజూరు చేయడంతో విద్యాపరంగా నవశకం మొదలైంది. గతంలో మెడిసిన్, ఇంజనీరింగ్ విద్యార్జానం చేయాలంటే హైదరాబాద్ కు వెళ్లాల్సిందే. అయితే, ప్రస్తుతం ఆ పరిస్థితుల నుంచి గట్టికత్తి ఆ కోర్సులన్నీ స్థానికంగానే అభ్యసించేలా రాష్ట్ర ప్రభుత్వం కొత్త విద్యాలయాలను విరివిగా ఏర్పాటు చేసింది. ఇప్పటికే మెడిసిన్ కళాశాల, అగ్రికల్చర్ బీఎస్సీ లోనూ విద్యార్థులు ఫస్టియర్ పూర్తి చేసుకున్నారు. అలాగే పెట్టెరులో మత్స్య కళాశాల, పెద్ద మందడి మండలం వెల్లూరులో హార్టికల్చర్ కళాశాల ఏర్పాటు చేసు కొని దిగ్విజయంగా కొనసాగి

స్తున్న సంగతి విధితమే. **భవిష్యత్ కు బంగారు బాటలు** బీఆర్ఎస్ ప్రభుత్వం విద్యకు అత్యంత ప్రాధాన్యత నిస్తున్నది. ముఖ్యంగా ప్రతి మండలకేంద్రంలో కేజీబీవీ లను ఏర్పాటు చేసిన తెలంగాణ సర్కార్ వాటిని మరింత పటిష్టం పరుస్తున్నది. పదో తరగతి వరకే ఉన్న కేజీబీవీల్లో ప్రస్తుతం ఇంటర్, ఆ తర్వాత డిగ్రీ ఏర్పాటు చేయాలని నిర్ణయించింది. ఇలా ఒకటి, రెండేళ్లలో జిల్లా లోని మొత్తం కేజీబీవీలు ఇంటర్ విద్యను అందుకోబోతున్నాయి. బాలికల విద్యకు ప్రాధాన్యత దిశగా చేపట్టిన కేజీబీవీ వ్యవస్థ ప్రస్తుతం భరోసాగా నిలుస్తుంది. **మంత్రిసింగిరెడ్డి చొరవ అభినందనీయం** వనపర్తి నిత్య అభివృద్ధిని ఆకాంక్షించే మంత్రి సింగిరెడ్డి నిరంజన్ రెడ్డి చొరవ ఈ ప్రాంతంలో



వనపర్తి పీజీ కళాశాల



నిలిచిపోతుంది. మెడికల్ కళాశాల, జేఎన్టీయూ ఇంజనీరింగ్, బీఎస్సీ నర్సింగ్, అగ్రికల్చర్ బీఎస్సీ కళాశాలలను మంత్రి వనపర్తిలో ఏర్పాటు చేయించి జిల్లాకేంద్రానికి కొత్త ఊపు తెచ్చారు. ఊహించని విధంగా ఉన్నత విద్యలకు నెలువైన వనపర్తి నేడు రాష్ట్ర రాజధాని స్థాయిలో హైయర్ ఎడ్యుకేషన్ ను స్థానికంగానే సమకూర్చుకుని సరస్వతీ నిలయంగా విరాజిల్లుతుంది. ముందు చూపుతో మంత్రి ఓ ప్రణాళిక మేరకు వీటన్నింటినీ ఏర్పాటు చేస్తూ విద్యార్థిలోకానికి రాజబాటలు వేయిస్తున్నారు.